

## IS-SIBT

### TAL-XI IL-GIMGHA MATUL IS-SENA

*Salmidija tas-Sibt tat-III gimgha*

#### IS-SEJHA GHAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

#### Salm 94 (95)

**Ant.** Il-Mulej hu sid l-art u kull ma fiha: ejjew nadurawh.

Ejjew, ħa nfaħħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Il-Mulej hu sid l-art u kull ma fiha: ejjew nadurawh.

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qcaçet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Il-Mulej hu sid l-art u kull ma fiha: ejjew nadurawh.

Ejjew inqimuh u ninxtehtu quddiemu,  
għarkubbejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħağ tiegħu.

**Ant.** Il-Mulej hu sid l-art u kull ma fiha: ejjew nadurawh.

M'hux li kontu illum tisingħu leħnu!  
"La twebbsux qalbkom bħal f'Meriba,  
bħal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Il-Mulej hu sid l-art u kull ma fiha: ejjew nadurawh.

Għal erbgħin sena domt nistmellu dan in-nisel;  
u jien għedt: 'Qalbu mħassra dan il-poplu,  
u triqati ma jagħrfux.'  
Għalhekk ħlift fl-għadab tiegħi:  
Ma jidħlux fil-mistrieħ tiegħi!"

**Ant.** Il-Mulej hu sid l-art u kull ma fiha: ejjew nadurawh.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Il-Mulej hu sid l-art u kull ma fiha: ejjew nadurawh.

## UFFIĊĊJU TAL-QARI

V/. O Alla, ejja ehlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

### INNU

#### I. *Billejl jew kmieni ma sbiħ il-jum*

Alla ta' kull tjeiba w ħniena,  
bidu u għajn tal-ħlejjaq kollha,  
int f' setegħtek Alla wiehed,  
inma tlieta fil-Persuni.

Waq t li nfahħru t-tjeiba tiegħek,  
nersqu bit-tnehid quddiemek:  
saffi 'l qlubna biex nitgħaxxqu  
dejjem iżjed bil-gid tiegħek.

Lil ġenbejna dghajfa saħħaħ  
bin-nirien ta' mħabba safja,  
ħalli nkunu mħazzmin dejjem,  
nistennew il-migja tiegħek.

Ilqa', mela, t-talb li wliedek  
fis-siġhat tal-lejl jagħmlulek,  
sabiex jithejjew kif jixraq  
għal kull don u grazzja tiegħek.

Isma' talbna, Missier twajjed,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Fargħa tagħna. Ammen.

#### II. *Matul il-jum*

Fi tjubitek, Kristu Sidna,

ieqaf magħna w henn għalina,  
int li bghatt is-seba' doni  
ta' l-Ispirtu fuq min jemmen.

Rodd is-saħħa 'l-morda kollha,  
biegħed kull tfixkil mid-dgħajfa,  
rażżan il-gibdiet tal-ħażen,  
agħti s-serħ lill-qlub muġugħa.

Sawwab f' moħħna s-sliem u l-heda,  
mexxi w temm kull xogħol ta' fejda,  
isma' t-talb ta' min jgħajjatlek,  
u wassalna lkoll fil-hajja.

Meta mbagħad, fi tmiem il-ħidma,  
jagħlaq żmien il-gimgha tagħna,  
it-tmien jum ifegġ, u jsejjaħ  
lill-bnedmin għall-ħaqq quddiemek.

F'dak il-jum, Sultan u Mħallef,  
qegħedna n-naħa ta' lemintek,  
biex, man-nagħaġ imbierka tiegħek,  
nieħdu b'wirtna s-saltna mwiegħda.

Hekk isseħħ ix-xewqa tagħna:  
fejn tkun int inkunu aħna,  
biex naraw il-glorja tiegħek,  
u nagħtuk tifhir għal dejjem. Ammen.

## **SALMODIJA**

**Ant. 1:** Ħa jroddu ħajr lill-Mulej għal tjubitu, għall-ghegubijiet tiegħu mal-bnedmin.

### **Salm 106 (107)**

#### **I**

Roddu ħajr lill-Mulej, għax hu tajjeb, \*

ghax ghal dejjem it-tjieba tieghu.  
Ha jghidu hekk il-mifdijin tal-Mulej, \*  
dawk li hu fdiehom mill-ħakma ta' l-għadu;  
gabarhom minn hafna artijiet, \*  
mill-lvant u l-punent, mit-tramuntana u n-nofsinhar.  
Kienu jiggerrew fid-deżert, †  
u jterrqu fix-xagħri; \*  
belt fejn jgħammru ma sabux.  
Bil-għatx u bil-guħ, \*  
sahħithom bdiet thallihom.  
Għajtu lill-Mulej fl-hemm tagħhom, \*  
u mid-dwejjaq tagħhom helishom.  
U qabbadhom it-triq it-tajba, \*  
biex imorru f'belt fejn jgħammru.

Ha jroddu ħajr lill-Mulej għal tjubitu, \*  
għall-ghegubijiet tieghu mal-bnedmin.  
Għaliex hu jxebba' lil min hu bil-għatx, \*  
u jimla bil-gid lil min hu bil-guħ.

Kienu fid-dlam u f'dell il-mewt, \*  
miżmuma fl-għaks u l-ktajjen,  
ghax ħaduha kontra l-kelma ta' Alla, \*  
u warrbu l-ħsieb ta' l-Għoli.  
Għalhekk b'xogħol iebes għakkishom; \*  
waqghu mitluqa bla ma sabu għajnuna.

Għajtu lill-Mulej fl-hemm tagħhom, \*  
u mid-dwejjaq tagħhom helishom.  
U ħariġhom mid-dlam u minn dell il-mewt, \*  
u kisser il-ktajjen tagħhom.

Ha jroddu ħajr lill-Mulej għal tjubitu, \*  
għall-ghegubijiet tieghu mal-bnedmin.  
Kisser il-bwieb tal-bronż, \*  
u qasam l-istaneg tal-ħadid.  
Glorja.

**Ant. 1:** Ha jroddu ħajr lill-Mulej għal tjubitu, għall-ghegubijiet tieghu mal-bnedmin.

**Ant. 2:** Huma raw l-opri tal-Mulej u l-ghegubijiet tieghu.

## II

Infnew minhabba l-imgiba hazina taghhom; \*  
sofrew minhabba hżunithom.

L-ikel kien jgihom hazin; \*  
kienu waslu sa wara bieb il-mewt.  
Ghajju lill-Mulej fl-hemm taghhom, \*  
u mid-dwejjaq taghhom helishom.  
Baghat il-kelma tieghu u fejjaqhom, \*  
u helishom mit-telfien.

Ha jroddu hajr lill-Mulej ghal tjubitu, \*  
ghall-ghegubijiet tieghu mal-bnedmin.  
U joffrulu sagrifici ta' radd il-hajr, \*  
u jxandru l-ghemejjel tieghu b'ghana ferriehi.

Dawk li jbahhru fuq l-igfna, \*  
li jinnegozjaw fuq l-ibhra bla tarf,  
raw l-opri tal-Mulej \*  
u l-ghegubijiet tieghu f'qiegħ il-baħar.  
Hu ordna u qajjem riefnu, \*  
li qanqal imwiegħ il-baħar.  
Gholew sas-smewwiet u nizlu sa qiegħ il-baħar; \*  
qalbhom bdiet tferfer bil-biza'.  
Bdew jitbandlu u jixxenglu bħal nies fis-sakra, \*  
u s-sengħa taghhom xejn ma switilhom.  
Ghajju lill-Mulej fl-hemm taghhom, \*  
u mid-dwejjaq taghhom helishom.

U bidel ir-riefnu f'ziffa, \*  
u sikket mewgħ il-baħar.  
Huma ferħu ghax ibbnazza; \*  
u hu wassalhom sal-port li xtaqu.

Ha jroddu hajr lill-Mulej ghal tjubitu, \*  
ghall-ghegubijiet tieghu mal-bnedmin.

Ikabbruħ fil-ġemgħa tal-poplu, \*  
u jfaħħruħ fil-laqgħa tal-kbarat.  
Glorja.

**Ant. 2:** Huma raw l-opri tal-Mulej u l-ġheġubijiet tiegħu.

**Ant. 3:** Jaraw dan it-twajbin u jifirħu, u jifhmu t-tjieba tal-Mulej.

### III

Hu jbidde l ix-xmajjar f'deżert, \*  
u n-nixxiġat f'art niexfa.  
Art tajba jibdilha f'art mielħa, \*  
minħabba l-ħażen ta' dawk li jgħixu fiha.  
Hu jbidde l id-deżert f'għadajjar, \*  
u l-art niexfa f'nixxiġat ta' l-ilma.

Hemmhekk lill-imġewwħin jagħtihom fejn jgħammru; \*  
u huma jibnu l-belt fejn joqogħdu.  
Jizirgħu r-raba' u jħawwlu d-dwieli, \*  
u jigbru ħafna frott.  
Hu jberikhom u joktru ħafna, \*  
ma jnaqqsilhomx l-imrieħel tagħhom.

Jekk jiġu li jonqsu u jintelqu, \*  
magħkusa mill-hemm u mill-ġħali,  
hu jixħet it-tmaqdir fuq il-kbarat, \*  
u jitlaqhom jiġgerrew f'deżert bla triqat.  
Imma joħroġ mill-hemm lill-imsejkna, \*  
u jkattrilhom bħal merħla 'l nieshom.  
Jaraw dan it-twajbin u jifirħu, \*  
u l-ħżiena kollha jagħlqu ħalqhom.

Min hu bil-ġħaqal iżomm dan f'moħħu, \*  
u jifhem it-tjieba tal-Mulej.  
Glorja.

**Ant. 3:** Jaraw dan it-twajbin u jifirħu, u jifhmu t-tjieba tal-Mulej.

**V/.** Mulej, sas-smewwiet tasal it-tjieba tiegħek.

R/. Baħar bla qieġ il-ħaqq tiegħek.

## LEZZJONI I

Qari mill-Ktieb ta' l-Imħallfin

Mħ 16:4-6. 16-31

### *Il-ħżunija ta' Dalila u l-mewt ta' Sansun*

F'dawk il-jiem Sansun ħabb mara mill-wied ta' Sorek, jisimha Dalila. Il-kapijiet tal-Filistin marru għandha u qalulha: "Żiegħel bih u ara mnejn ġejja s-saħħa kbira li għandu biex inkunu nistgħu norbtuh u nrażżnuh. Kull wieħed minna nagħtuk elf u mitt xekel tal-fidda." U Dalila qalet lil Sansun: "Għidli mnejn ġejja s-saħħa kbira tiegħek, u biex jistgħu jrażżnuk?"

U billi dejjqitu bi kliemha u ta' kuljum kienet issus warajh, iddejjaq għall-mewt. U fetaħ qalbu magħha għalkollox u qalilha: "Qatt ma għadda mus minn fuq rasi, għax jien nażir ikkonsagrat lil Alla sa minn ġuf ommi. Jekk inqaxxar xagħri, il-qawwa tiegħi tgħib għalkollox, u nsir bla saħħa bħal kull bniedem ieħor."

Malli ntebħet li fetaħ qalbu magħha għalkollox, Dalila baġtet issejjaħ lill-Filistin u tgħidilhom: "Itilgħu, għax din id-darba fetaħli qalbu għalkollox." U telgħu għandha l-kapijiet tal-Filistin u ġabu l-flus magħhom. U raqqditu fuq irkubtejha u sejjhet raġel u qarwiżlu s-seba' nokkiet ta' rasu; u beda jagħkes sakemm marritlu saħħtu minn fuqu. U għajjtet: "Il-Filistin fuqek, Sansun." Stenbaħ minn-nghas u qal: "Noħroġ bħal dari u neħles." Ma kienx jaf li l-Mulej kien warrab minnu. U qabduh il-Filistin, u qalgħulu għajnejh; u niżżluh Gaża, u rabtuh bis-sniesel tal-bronż, u għalquh idawwar il-mithna fil-ħabs. U xagħru raġa' beda jikber wara li qarwżuh.

Il-kapijiet tal-Filistin ingemgħu biex jagħmlu festa u joffru sagrificċju kbir lil alla tagħhom Dagon, u qalu: "Tana alla tagħna f'idejna 'l Sansun, l-għadu tagħna."

Malli l-poplu ra lil Sansun bdew ifaħħru lill alla tagħhom u jgħidu: "Tana f'idejna alla tagħna 'l-għadu tagħna u 'l min ħarbtina artna u kattar il-mejtin tagħna."

Kif qalbhom imtliet bil-ferħ qalu: "Ħa nsejjħu lil Sansun biex jgħaddilna ż-żmien", u sejjħu lil Sansun mill-ħabs u beda jilgħab quddiemhom. U qegħduh bejn il-plieri. U Sansun qal liż-żagħżuġ li kien qiegħed iżommlu idu: "Ħallini mmiss il-plieri li fuqhom qiegħda żżomm id-dar, u nserraħ fuqhom." Id-dar kienet mimlija rġiel u nisa, u kien hemm il-kapijiet tal-Filistin, u fuq is-setaħ xi tlitt elef raġel u mara jaraw lil Sansun jilgħab.



U Sansun sejjaħ lill-Mulej u qal: "Mulej, Sidi, ftakar fija! Agħtini l-forza, mqar għal din id-darba, o Alla, u f'daqqa waħda nithallas taż-żewġ għajnejja mill-Filistin." U Sansun qabad iż-żewġ plieri tan-nofs, li fuqhom kienet mibnija d-dar, u twiežen fuqhom, fuq waħda bil-lemin u fuq l-oħra bix-xellug. U Sansun għajjat: "Ħa mmut jien mal-Filistin", u Sansun miel 'il quddiem fuqhom b'saħħtu kollha u ġgarrfet id-dar fuq il-kapijiet u fuq il-poplu kollu li kien hemm fiha. U l-għadd tal-mejtin, li qatel f'mewtu, kien aktar minn kemm qatel f'ħajtu.

U niżlu ħutu u d-dar kollha ta' missieru, u refgħuh u tellgħuh u difnuh bejn Sorgħa u bejn Estawol fil-qabar ta' missieru Manuħa. Dam jaħkem fuq Izrael għal għoxrin sena.

## **RESPONSORJU Salm 42(43):1a; 30(31):4a; Mħ 16:28b**

**R/.** Agħmel haqq minni int, Mulej, u minn-nies bla tjeiba ddefendi l-kawża tiegħi:  
\* Inti l-blata u l-fortizza tiegħi.

**V/.** Ftakar fija! Agħtini l-forza mqar għal din id-darba: \* Inti l-blata u l-fortizza tiegħi.

## **LEZZJONI II**

Qari mit-Trattat fuq it-Talba ta' Sidna ta' San Ċiprijanu, isqof u martri.

### *Mhux bil-kliem biss għandha nitolbu, iżda bil-fatti wkoll*

M'għandniex nistagħgħbu, ħuti għeżiež, li t-talba li għallimna l-Mulej tiġbor fiha fiha fi ftit kliem dak kollu li għandna nitolbu għas-salvazzjoni tagħna. Dan kien ġa tħabbar mill-profeta Izaija meta mimli bl-Ispirtu s-Santu, tkellem fuq il-kobor u t-tjeiba ta' Alla, u qal: *Il-Mulej dalwaqt jagħmel il-kont u jaqtagħha fil-qasir mad-dinja kollha.*

Meta l-Verb ta' Alla, Sidna Ġesù Kristu, ġie fid-dinja għal kulhadd, gabar madwaru sew dawk li kienu għorrief u sew dawk li ma kinux, u għallem il-preċetti tas-salvazzjoni lill-irġiel u lin-nisa, lill-kbar u liż-żgħar. Hu gabar il-preċetti kollha tiegħu fi ftit kliem biex dawk li jitgħallmu t-triq tas-sema jkunu jistgħu jiftakruhom bla tbatija u malajr jitgħallmu x'inhu meħtieġ biex wiehed jemmen b'fidi safja.

Meta għallem x'inhom l-ħajja ta' dejjem, b'mod ta' l-għageb tassew jixraq lil Alla, hu gabar fi ftit kliem il-misteru kollu ta' din il-ħajja u qal: *Din hi l-ħajja ta' dejjem, li jagħrfu lilek Alla waħdek veru u lil Ġesù Kristu li int bghatt.*

Meta ġabar flimkien l-ewwel u l-aqwa preċetti tal-liġi u tal-profeti, qal: *Isma', Iżrael: il-Mulej Alla tagħna huwa l-Mulej wieħed; u qal ukoll: Hobb lill-Mulej Alla tiegħek b'qalbek kollha, b'ruħek kollha, u b'moħħok kollu. Dan hu l-kmandament il-kbir u l-ewwel wieħed: u t-tieni jixbħu: Hobb lill-ġhajrek bħalek innifsek. Dawn iż-żewġ kmandamenti huma l-qofol tal-liġi kollha u tal-profeti. Qal ukoll: Dak kollu li tridu l-bnedmin jaġħmlu lilkom, aġħmluh ukoll intom lilhom; ġħax din hi l-liġi u l-profeti.*

Il-Mulej imbagħad mhux bil-kliem biss iżda bil-fatti wkoll ġħallimna nitlobu, ġħax hu kien jitlob fuq li jitlob ta' spiss, u wriena bl-eżempju tiegħu stess x'ġħandna nagħmlu, kif hemm miktub: *Kien ifittex xi mkien imwarrab u jingabar fit-talb: u hemm miktub ukoll: Hareġ lejn l-ġħoljiet biex jitlob u ġħadda l-lejl fit-talb lil Alla.*

Il-Mulej kien jitlob hafna, iżda mhux ġħalih – x'seta' jitlob ġħalih innifsu, hu li kien bla ħtija? Hu kien jitlob ġħall-maħbubin tiegħu, kif hu stess jġħid lil San Pietru: *Ix-xitan riedkom f'idejha biex jġħaddihom mill-ġħarbiel bħall-qamħ: imma jien tlabt ġħalik, biex il-fidi tiegħek ma tiġix nieqsa. Wara mbagħad talab ġħal kulhadd u qal: M'iniex nitlob ġħal dawn biss imma wkoll ġħal dawk li ġħad jemmnu fija bis-saħħa tal-kelma tagħhom: nitlobok biex il-koll ikunu haġa waħda kif inti fija u jiena fik, ħa jkunu huma wkoll haġa waħda fina.*

Kemm hi kbira din il-ħniena tal-Mulej, u kemm hu kbir dan it-tħassib tiegħu ġħas-salvazzjoni tagħna! Ma kienx kuntent li jsalvana b'demmu, imma talab ġħalina wkoll: u din kienet ix-xewqa tiegħu li talab ġħaliha: kif hu u l-Missier huma haġa waħda, hekk xtaq li aħna wkoll inkunu haġa waħda fihom.

## **RESPONSORJU Salm 24(25);1-2. 5**

**R/.** Lejk, Mulej, jien nerfa ruħi: \* Alla tiegħi, fik jien nittama, ma jkollix ġħax nithawwad.

**V/.** Mexxini fis-sewwa tiegħek u ġħallimni, ġħax int Alla tas-salvazzjoni tiegħi: ġħalik nixxennaq il-jum kollu. \* Alla tiegħi, fik jien nittama, ma jkollix ġħax nithawwad.

## **TALBA**

O Alla, qawwa ta' min jittama fik, ieqaf magħna li qeġħdin insejħhulek, ġħax aħna bnedmin dgħajfa, li mingħajrek ma nistġħu nagħmlu xejn: aġħtina dejjem l-ġħajnuna tal-grazzja tiegħek biex inħarsu l-kmandamenti tiegħek, ħalli nogħġbuk

bir-rieda u l-għemil tagħna. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

**R/.** Inroddu ħajr lil Alla.

## **IT-TIFHIR TA' SBIH IL-JUM**

**V/.** O Alla, ejja ehlisni.

**R/.** Mulej, fittex għinni.

Glorja. Kif kien mill-bidu. Hallelujah.

### **INNU**

Għadda l-lejl mudlam, li jgħatti  
kollox fl-art bi star sewdieni;  
dawl il-għodwa qed jinfirex  
mas-smewwiet, u l-jum ġa sebaħ.

Jitlaq mela wkoll minn ruħna  
dlam id-dnub u l-kruha tiegħu,  
timtela b'dawl il-grazzja,  
ħa naraw u nimxu sewwa.

Meta tisbaħ l-aħħar għodwa,  
li b'tant ħrara nixtiquha,  
hi tibdielna l-jum ta' dejjem,  
fil-mistrieħ u d-dawl tas-sema.

Glorja lill-Missier, lill-Iben,  
lill-Ispirtu s-Santu Alla:  
bħalma msebbaħ kien mill-bidu,  
hekk jissebbaħ issa w dejjem. Ammen.

### **SALMODIJA**

**Ant. 1:** Inti ħdejja, Mulej; sewwa huma triqatek.

**Salm 118 (119):145-152**

**XIX (Kof)**

B'qalbi kollha ngħajjatek; †

wegibni, Mulej; \*  
irrid inħares il-kmandamenti tiegħek.  
Lilek insejjaħ: salvani int; \*  
u nħares il-precetti tiegħek.

Sa minn qabel is-sebħ nitlob l-għajnuna; \*  
u fi kliemek jien nittama.  
B'għajnejja miftuħa tul is-sahriet tal-lejl, \*  
jien noqgħod naħseb fuq il-wegħda tiegħek.  
Isma' leħni, Mulej, fit-tjieba tiegħek; \*  
u zommi ħaj skond id-digrieti tiegħek.  
Qorbu lejja dawk li jfittxu l-ħażen, \*  
dawk li tbiegħdu mil-ligi tiegħek.  
Imm'inti ħdejja, Mulej; \*  
sewwa huma l-kmandamenti tiegħek.  
Jien ili naf mill-precetti tiegħek \*  
li għal dejjem int waqqafthom.  
Glorja.

**Ant. 1:** Inti ħdejja, Mulej; sewwa huma triqatek.

**Ant. 2:** Mulej, jieqaf miegħi l-għerf tiegħek fit-thabrik tiegħi.

### **Kantiku Għerf 9:1-6. 9-11**

Alla ta' missirijiet, Sid il-ħniena, \*  
bil-kelma tiegħek int li għamilt kollox;  
b'għerfek sawwart il-bniedem, \*  
biex jaħkem fuq il-ħlejjaq li int għamilt,  
biex iriegi d-dinja bil-qdusija u s-sewwa, \*  
u jaqta' l-ħaqq b'fehma sinciera.  
Aghtini l-għerf li qiegħed ħdejn it-tron tiegħek, \*  
u twarrabnix minn fost il-qaddejja tiegħek.  
Għax jien qaddej tiegħek, †  
bin il-qaddejja tiegħek, \*  
bniedem dgħajjed li jintemm qasir il-għomor,  
bniedem li m'għandux ħila jifhem \*  
il-ħaqq u l-ligijiet tiegħek.  
Għax ukoll min hu perfett fost il-bnedmin, \*  
jekk jonqsu l-għerf, li jigi minnek,  
jitqies bħax-xejn.

Miegħek hu l-għerf, li jaf l-għemejjel tiegħek; \*  
hu kien miegħek int u tagħmel id-dinja;  
huwa jaf x'inhū dak li jogħgob lilek, \*  
x'inhū s-sewwa skond il-kmandamenti tiegħek.  
Ibghat l-għerf mis-smewwiet imqaddsa, \*  
ibagħtu mit-tron glorjuż tiegħek,  
biex jieqaf miegħi fit-tħabrik tiegħi, \*  
ħa nkun naf sewwa x'inhū li jogħgob lilek;  
għax huwa kollox jaf u kollox jifhem †  
f'kull ma nagħmel imexxini bl-għaqal, \*  
u bil-glorja tiegħu jħarisni.  
Glorja.

**Ant. 2:** Mulej, jieqaf miegħi l-għerf tiegħek fit-tħabrik tiegħi.

**Ant. 3:** Il-fedeltà tal-Mulej tibqa' għal dejjem.

### **Salm 116 (117)**

Faħħru l-Mulej, intom ġnus kollha, \*  
sebbħuh, popli kollha.  
Għax kbira hi t-tjieba tiegħu magħna, \*  
il-fedeltà tal-Mulej tibqa' għal dejjem.  
Glorja.

**Ant. 3:** Il-fedeltà tal-Mulej tibqa' għal dejjem.

### **LEZZJONI QASIRA Fil 2:14-15**

Aghmlu kollox mingħajr tgemgim u tħassib, ħalli tkunu nies bl-għajb u safja, ulied Alla bla tebgħa f'nofs bnedmin ta' ħajja mgħawwġa u mħassra, li fosthom għandkom tiddu bħal kwiekeb fid-dinja.

### **RESPONSORJU QASIR**

**R/.** Lilek, Mulej, insejjaħ; \* Inti l-kenn tiegħi. Lilek.

**V/.** Inti sehmi f'art il-ħajjin. \* Inti l-kenn tiegħi. Glorja. Lilek.

**Ant. tal-kantiku ta' Żakkarija:**

Dawwal, Mulej, lil dawk li jinsabu fid-dlamijiet u d-dell tal-mewt.

Imbierek il-Mulej, Alla ta' Izrael, \*  
 għaliex gie jżur u jifdi l-poplu tiegħu,  
 u waqqaf għalina qawwa ta' salvazzjoni \*  
 f'dar David, qaddej tiegħu,  
 bħalma kien wiegħed fl-imgħoddi \*  
 b'fomm il-profeti qaddisin tiegħu,  
 biex isalvana mill-għedewwa tagħna \*  
 u minn idejn dawk kollha li jobogħduna.  
 B'hekk juri ħniena ma' missirijietna, \*  
 u jiftakar fil-patt qaddis tiegħu,  
 fil-ħalfa li ħalef lil Abraham missierna, \*  
 li jagħtina  
 li, meħlusin minn idejn l-għedewwa tagħna, \*  
 naqduh bla biża'  
 tul ħajjitna kollha, \*  
 bil-gustizzja u l-qdusija quddiemu.  
 U inti, tfajjel, tissejjah profeta ta' l-Għoli; \*  
 għax tmur qabel il-Mulej biex tħejjilu triqatu,  
 biex tgħarraf lill-poplu tiegħu bis-salvazzjoni, \*  
 bil-maħfra ta' dnubiethom,  
 ħierġa mill-qalb ħanina ta' Alla tagħna, \*  
 li jibagħtilna mill-għoli ż-żjara tax-Xemx tielgħa,  
 ħa jdawwal lil dawk li jinsabu  
 fid-dlamijiet u d-dell tal-mewt, \*  
 ħa jmexxi l-passi tagħna fit-triq tas-sliem.  
 Glorja lill-Missier, u lill-Iben, \*  
 u lill-Ispirtu s-Santu,  
 Kif kien mill-bidu, issa u dejjem, \*  
 u jibqa' għal dejjem ta' dejjem. **Ammen.**

### Ant. tal-kantiku ta' Żakkarija:

Dawwal, Mulej, lil dawk li jinsabu fid-dlamijiet u d-dell tal-mewt.

### PREĊI

Alla ried li Marija, Omm Kristu, tisboq lill-ħlejjaq kollha tas-sema u ta' l-art.  
 Nitolbuh b'fiduċja sħiħa:

*Hares lejn Omm Ibnek u ismagħna.*

Missier ta' kull ħniena, inroddulek ħajr għax inti tajtna lil Marija biex tkun Ommna u l-eżempju tagħna:

- bit-talb tagħha qaddes lil qalbna.

Bil-grazzja tiegħek, Marija kienet attenta għal kliemk u qdietek bil-fedeltà:

- bit-talb tagħha agh̃tina l-frott ta' l-Ispirtu s-Santu.

Int qawwejt lil Marija biex tieqaf ħdejn is-salib ta' Ibnek u fawwartha bl-hena fil-qawmien tiegħu:

- bit-talb tagħha biegh̃ed minna kull hemm u wettaqna fit-tama.

Ftakar fl-ibliet u l-irhula tagħna li ħatru lil Marija patruna tagħhom:

- bit-talb tagħha xerred fuqhom il-barka tiegek.

## **Missierna**

### **Talba**

O Alla, inti l-għajn u l-awtur tas-salvazzjoni tagħna; agh̃mel li l-ħajja tagħna kollha kemm hi tkun dejjem stqarrija waħda tal-glorja tiegħek, biex it-tifhir li nagħtuk fuq l-art niġu nkompluh għal dejjem fis-sema. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

### **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.

**Ammen.**



## IT-TALB TA' NOFS IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

### Fid-Disgha ta' filghodu

#### INNU

Spirtu s-Santu, li int Alla  
wieħed mal-Missier u l-Iben,  
ejja xxerred għewwa fina,  
ħalli bik ilkoll timliena.

Bi kliem fommna, b'qalbna w ruħna,  
nerfghu lejġ it-tiffhir tagħna;  
int kebbisna b'nar imħabbtek,  
u nxerduh fl-oħrajn madwarna.

Kun id-dawl li jtina l-għarfa  
tal-Missier u l-Iben tiegħu:  
żomm qawwija l-fidi tagħna  
fik, l-Ispirtu li ġej minnhom. Ammen.

### F'Nofsinhar

#### INNU

Mexxej qawwi, Alla veru,  
Inti kollox tqassam sewwa:  
jisbaħ jum, tagħnih bid-dija;  
f'nofsu żżejnu b'dawl ihagġeg.

Iżda itfi l-għadab fina,  
taffi s-sħana ta' kull deni,

agħti s-saħħa ‘l min hu dgħajjed,  
gib is-sliem tassew fi qlubna.

Isma’ talbna, Missier twajjed,  
w int, Waħdieni tiegħu u daqsu,  
li ta’ dejjem hi saltnatkom  
ma’ l-Ispirtu Farag tagħna. Ammen.

### **Fit-Tlieta ta’ wara nofsinhar**

#### **INNU**

Alla, int, li fik innifsek  
m’hemmx tibdil lill-ħlejjaq triegi:  
lil kull siegħa tal-ġurnata  
tqis id-dawl li jkun imissha.

Ibagħtilna lejla tajba,  
fejn il-ħajja qatt ma tonqos,  
imma tersaq lejn il-glorja,  
li tkun ħlas ta’ mewt qaddisa.

Isma’ talbna, Missier twajjed,  
w int, Waħdieni tiegħu u daqsu,  
li ta’ dejjem hi saltnatkom  
ma’ l-Ispirtu Farag tagħna. Ammen.

**Ant.1** Mulej, serraħ ras il-qaddej tiegħek li tridlu l-ġid.

### **Salm 118 (119):121-128**

#### **XVI (Għajn)**

Jien għamilt il-ħaqq u s-sewwa; \*  
titlaqnix f’idejn dawk li jaħqruni.  
Serraħ ras il-qaddej tiegħek li tridlu l-ġid; \*  
thallix li l-kburin jgħakksuni.

Għejew għajnejja jistennew is-salvazzjoni tiegħek, \*  
u l-wegħda tal-ġustizzja tiegħek.

Imxi mal-qaddej tiegħek skond it-tjieba tiegħek, \*  
għallimni l-kmandamenti tiegħek.

Qaddej tiegħek jien; agħtini d-dehen, \*  
biex nagħraf il-preċetti tiegħek.

Issa l-waqt li tindaħal, Mulej, \*  
għax kisru l-liġi tiegħek.

Għalhekk inħobb il-kmandamenti tiegħek, \*  
aktar mid-deheb, mid-deheb l-aktar fin.

Għalhekk jien nimxi dritt fuq il-preċetti tiegħek, \*  
u nobgħod kull triq qarrieqa.

Glorja.

**Ant.1** Mulej, serraħ ras il-qaddej tiegħek li tridlu l-ġid.

**Ant.2** Harsu lejn il-Mulej, u jiddi bil-ferħ wiċċkom.

### **Salm 33 (34)**

#### **I**

Kull ħin inbierek il-Mulej; \*  
tifhiru dejjem fuq fommi.

Bil-Mulej tiftaħar ruħi; \*  
jisimghu l-fqajrin u jifirħu.

Xandru l-kobor tal-Mulej miegħi; \*  
ħa ngħollu ismu flimkien.

Jien fittixt il-Mulej, u wegibni, \*  
minn kull biza' tiegħi ħelisni.

Harsu lejħ u jiddi bil-ferħ wiċċkom, \*  
u ma jkollkomx għax tistħu.

Dan il-fqajjar sejjaħ u l-Mulej semgħu, \*  
u mid-dwejjaq tiegħu kollha ħelsu.

L-anġlu tal-Mulej jgħasses \*  
madwar dawk li jibzghu minnu,  
u jeħlishom.

Ippruvaw u taraw kemm hu tajjeb il-Mulej; \*

hieni l-bniedem li jistkenn fih.  
Ibżgħu mill-Mulej, qaddisin tiegħu; \*  
xejn ma jonqsu min jibza' minnu.  
Is-setgħana jiftaqr u jbatu l-ġuħ; \*  
min ifittex lill-Mulej xejn ma jkun jonqsu.  
Glorja.

**Ant.2** Harsu lejn il-Mulej, u jiddi bil-ferħ wiċċkom.

**Ant.3** Qrib il-Mulej lejn dawk b'qalbhom maqsuma.

## II

Ejjew uliedi, isimgħu lili; \*  
jiena l-biza' tal-Mulej ngħallimkom.  
Min hu l-bniedem li jhobb il-ħajja, \*  
u jixtieq jara għomru kollu riżq?

Hares ilsienek mill-ħażen, \*  
u xufftejk minn kliem il-qerq.  
Tbiegħed mill-ħażen u aghmel it-tajjeb, \*  
fittex is-sliem u imxi warajh.

Għajnejn il-Mulej lejn il-ġusti, \*  
u widnejh miftuħa għall-għajta tagħhom.  
Il-ħarsa tal-Mulej fuq il-ħżiena, \*  
biex jeqred minn fuq l-art tifikirithom.

Jgħajjtu l-ġusti għall-għajnuna, †  
u l-Mulej jismagħhom; \*  
mid-dwejjaq kollha tagħhom jeħlishom.  
Qrib il-Mulej lejn dawk b'qalbhom maqsuma, \*  
jgħin lil dawk b'ruħhom mifnija.

Kbar huma l-ħsarat tar-raġel sewwa, \*  
izda minnhom kollha jeħilsu l-Mulej.  
Iħarisl u għadmu kollha, \*  
ebda waħda ma titkissirlu.

Il-ħażin ħżunitu teqirdu; \*  
min jobgħod il-ġust iħallas għall-ħtija.

Jifdi l-Mulej il-ħajja tal-qaddejja tiegħu; \*  
kull min jistkenn fih ma jkollux xi jpatti.  
Glorja.

**Ant.3** Qrib il-Mulej lejn dawk b'qalbhom maqsuma.

**Fid-Disgħa ta' filghodu**

**LEZZJONI QASIRA 1 Sam 15:22**

Jaqaw il-Mulej jogħgħbuh il-vittmi tal-ħruq u s-sagrificċji aktar mis-smiġħ tal-kelma tal-Mulej? Ara, l-ubbidjenza hi aqwa mis-sagrificċji; is-smiġħ aħjar mix-xaħam tal-muntun.

**V/.** Min iroddli sagrificċju ta' radd il-ħajr, dan isebbahni.

**R/.** Lil min jimxi bis-sewwa nurih is-salvazzjoni ta' Alla.

**Talba**

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u zommna 'l bogħod minn kull għadu, biex inkunu fl-hena u s-sliem u nfaħħruk bla heda. Bi Kristu Sidna. Ammen.

**F'Nofsinhar**

**LEZZJONI QASIRA**

**Gal 5:26; 6:2**

Ma nkunux minn dawkli jfittxu l-ftaħir fieragħ, li jgarrbu 'l xulxin u jgħiru għal xulxin. Erfgħu t-tagħbija ta' xulxin, u hekk tkunu qegħdin tharsu l-ligi ta' Kristu.

**V/.** Kemm hi haġa sabiħa u helwa, li l-aħwa jgħammru flimkien.

**R/.** Ghax hemm il-Mulej jagħti l-barka.

**Talba**

Hegġigna, Mulej, bin-nar ta' l-imħabba ta' dejjem, u thallih qatt jonqos fina, biex bi mħabba waħda u shiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

## **Fit-Tlieta ta' wara nofsinhar**

### **LEZZJONI QASIRA Mik 6:8**

Ja bniedem, huwa wriek x' inhu tajjeb u x' jistenna minnek il-Mulej: iridek tagħmel dak li hu ġust, thobb li tkun ħanin, u tkun umli fl-imgiba tiegħek ma' Alla tiegħek.

**V/.** Bil-kmandamenti tiegħek, Mulej, irrid nitgħaxxaq.

**R/.** Qatt ma ninsa l-kelma tiegħek.

### **Talba**

Isma', Mulej, it-talb li nagħmlulek biex ikollna paċi shiħa, u, bl-interċessjoni tal-Verġni mqaddsa Marija, aghmel li ningħataw għalik tul ħajjitna kollha, ħalli żgur isehħilna naslu għandek. Bi Kristu Sidna. Ammen.

Inbierku l-Mulej

**R/.** Inroddu ħajr lil Alla.